



# ಮಿನಿ ಲಾರಿಯಲ್ಲಿ ಹಸಿರು ತೋಟ

ಸ್ವಾಗಳ ಅಭಿವೃದ್ಧಿಯ ಕ್ಷೇತ್ರದಲ್ಲಿ ಜಪಾನ್ ದೇಶ ಸಾಕಷ್ಟು ಕೆಲಸ ಮಾಡಿದೆ. ಕುಬ್ಜ ತಳಿಯ ಮರಗಳ ಸೃಷ್ಟಿ ಅಲ್ಲದಲೇ ಇತರ ದೇಶಗಳಿಗೆ ಪರಿಚಯವಾಯಿತು. ಇಂತಹ ಹಸಿರು ಸಾಧನೆಯ ಹೊಸ ರೂಪವೇ ಮಿನಿ ಲಾರಿಗಳೊಳಗೆ ಹಸಿರಿನ ಉದ್ಯಾನ. ವರ್ಷಕ್ಕೊಂದು ಸಲ ಕೇಯಿ ಟ್ರಕ್ ನಡೆಸುವ ಚಾಲಕರಿಗೆ ಇಂತಹ ಅದ್ಭುತಿಯ ಸ್ಪರ್ಧೆ ನಡೆಯುತ್ತದೆ. ಈ ಮಿನಿ ಲಾರಿಗಳು ದೇಶದಲ್ಲಿ ಸಾಕಷ್ಟಿವೆ. ತೋಟಗಾರಿಕೆ ಮತ್ತು ಮೀನುಗಾರಿಕೆ ಉತ್ಪನ್ನಗಳ ಸಾಗಾಣಿಕೆಗೆ ಅನುಕೂಲವಾಗಿರುವ ಕೇಯಿ ಟ್ರಕ್‌ಗಳ ಒಳಗೆ ಹೇಗೆ ಉದ್ಯಾನವನ್ನು ಸೃಷ್ಟಿಸಬಹುದು ಎಂಬ ಕುತೂಹಲಕ್ಕೆ ಉತ್ತರವಾಗಿ ಒಂದು ಅದ್ಭುತ ಮಾಯಾಲೋಕವೇ ಸೃಷ್ಟಿಯಾಗುತ್ತದೆ.

ಜಪಾನಿನ ಫೆಡರೇಷನ್ ಆಫ್ ಲ್ಯಾಂಡ್‌ಸ್ಕೇಪ್ ಸಂಸ್ಥೆ ಇಂತಹ ಸ್ಪರ್ಧೆಯನ್ನು ಆಯೋಜಿಸುತ್ತದೆ. ಸಸ್ಯ ವಿನ್ಯಾಸದಲ್ಲಿ ಪರಿಣತರಾದ ಮೂವರು ಖ್ಯಾತನಾಮರು ಮನ ಸೆಳೆಯುವ ವಿನ್ಯಾಸವನ್ನು ರೂಪಿಸಿದ ಟ್ರಕ್ ಚಾಲಕರನ್ನು ಗುರುತಿಸಿ ತೀರ್ಪು ನೀಡುತ್ತಾರೆ. ಬಹುಮಾನವಾಗಿ ಒಂದು ಹೊಸ ಟ್ರಕ್ ಹಾಗೂ ನಗದು ಹಣವೂ ಇರುತ್ತದೆ. ಹಲವರಿಗೆ ಪ್ರೋತ್ಸಾಹಕ ಬಹುಮಾನಗಳೂ ಸಿಗುತ್ತವೆ.

ಒಂದು ಮಿನಿ ಲಾರಿಯನ್ನು ಅಂದ ಚಂದದ ಹೂತೋಟವಾಗಿ

ಪರಿವರ್ತಿಸುವುದು ಅರೆಕ್ಷಣದ ಪವಾಡವಲ್ಲ. ಕೆಲವು ತಾಸುಗಳ ಪರಿಶ್ರಮವೂ ಬೇಕು. ಹಿನ್ನೆಲೆಯಲ್ಲಿ ಬೆಟ್ಟ ಗುಡ್ಡಗಳು, ಹಸಿರಿನ ಹುಲ್ಲುಗಾವಲು, ವೈವಿಧ್ಯಮಯವಾದ ಹೂಗಳು ಅರಳಿ, ತಲೆದೂಗುತ್ತಿರುವ ಗಿಡಗಳು ಅಲ್ಲಿರಬೇಕು. ಕೃತಕ ವಸ್ತುಗಳ ಬಳಕೆಗೆ ಆದ್ಯತೆಯಿಲ್ಲ. ಬೇಕಿದ್ದರೆ ನೀರು ಧುಮ್ನಿಕ್ಕುವ ಜಲಪಾತವನ್ನೂ ಪ್ರಭುಗಳ ಬಳಕೆಯಿಂದ ಸೃಜಿಸಬಹುದು. ಬಿದಿರನ್ನು ಧಾರಾಳವಾಗಿ ಉಪಯೋಗಿಸಬಹುದು. ಯೋಜನೆ, ಅಭಿವೃದ್ಧಿ, ವಿನ್ಯಾಸಗಳೇ ಅಂತಿಮವಾಗಿ ಅಭ್ಯರ್ಥಿಯ ಗೆಲುವನ್ನು ನಿರ್ಣಯಿಸುತ್ತದೆ.

ಇದರಿಂದ ಏನು ಲಾಭ ಎಂದು ಕೇಳಿದರೆ ನೂರಾರು ಜನ ಬಂದು ನೋಡುತ್ತಾರೆ. ತಮ್ಮ ಮನೆಯ ಅಂಗಳದಲ್ಲೋ, ತಾರಸಿಯಲ್ಲೋ ಒಂದು ಉದ್ಯಾನ ಮಾಡಲು ಪ್ರೇರಣೆಯಾಗುತ್ತದೆ. ಇದರಿಂದ ದೇಶದ ಯಾವ ಮೂಲೆಗೆ ಹೋದರೂ ನಿಸರ್ಗದ ಚೆಲುವು ಪರಿಶೋಭಿಸುತ್ತದೆ. ಹೊಗೆಯುಗುಳುವ ವಾಹನಗಳಿಂದ ಪರಿಸರಕ್ಕೆ ಹಾನಿ ಮಾಡುವ ವಾಹನಗಳ ಒಡೆಯರು ಹಸಿರು ಬೆಳೆಸಿದರೆ ವಾತಾವರಣಕ್ಕೂ ಉಪಕಾರವಿದೆ ಎನ್ನುತ್ತಾರೆ ಸ್ಪರ್ಧೆಯ ಆಯೋಜಕರು.

■ ಪ. ರಾಮಕೃಷ್ಣ ಶಾಸ್ತ್ರಿ